

Biela-
ruskaja reli-
hijna-

ŽNIČ

adra-
dženskaja ča
sopiš


Adres Redakc: Roma, v. Corsica, 1 || Hadav. padp. 3 dal., 1 paasobn. 30 cent.



ZMIEST

	bac.
Apostalski vizytatar . . .	1
Chrystus . . .	2
Razvitannie . . .	4
Da vyjasniennia asprečvanych nazovau u Apost. Lisce . . .	4
Datyčna adnaje knihi ab bielaruskaj litatury	6

APOSTALSKI VIZYTATAR DLA BIELARUSAU



Bielaruskija katalickija šviatary abodvych abrađaŭ na emihracyi źviarnulisia da Šviaciejšaha Ajca z prošbaj naznačyć Jaho Ekscelencyju Balesłava Słoskansa Apostalskim Vizytataram dla bielarusau katalikoŭ na emihracyi. Šviaciejšy Ajciec vysłuchaŭ prošbu i naznačyŭ J. E. Balesłava Słoskansa Apostalskim Vizytataram dla bielarusau katalikoŭ u va ūsioj Europie za vyniatkam Italii.

Padajučy hetuju važnuju viestku da ahulnaha viedama, ličym svaim abaviazkam prypomnić niekatoryja važniejšyja mamenty z žyćcia Apostalskaha Vizytatara.

J. E. Balesłaŭ Słoskans radziŭsia 31 žniŭnia 1893 h. ŭ Sternianach Režyckaha pav.. Na šviatarā byŭ vyšviečany 21 studzienia 1917 h. ŭ Pietrahradzie. Pracavaŭ dušpaštyram ŭ Pietrahradzie, Maskvie i ŭ Viciebsku ŭ parachvii św. Barbary. Biskupskuju sacru atrymaŭ 10 traŭnia 1926 h. jak tytularny bisk. Cillij-ski, a 13 žniŭnia taho-ž hodu byŭ naznačany Apostalskim Administrataram Mahiloŭskim i Mienskim.

16 vierašnia 1927 h. balšaviki jaho aryštavali i zasudzili na 3 hody ŭ koncentracyjny lahier na Sałoukach. U 1930 h. 1 listapada jon viarnuŭsia ŭ Mahiloŭ, adbyŭšy karu na Sałoukach, ale praz tydzień, 8 listp., jaho znoŭ aryštoŭvajuć i vysyłaŭ u Turuchanski kraj paŭnačnaje Sibiry. Adtul 21 studzienia 1933 h. jon byŭ vymienieny suproć svaje voli na savieckaha kamunista z Łatvii. U 1944 h. niamieckaje gestapo vyvozić jaho ŭ Niamiečcyinu. U 1947 h. zaprašajuć jaho na pražyćcio ŭ Belhiju, dzie i dasiannia znajchodzić hašcinny prytułak. U tym-ža 1947 h. Apostalski Pasad byŭ delehavaŭ jaho źvizytavać bielaruskija asiarodździ ŭ Francyi, Belhii j Niamiečcyinie.

Varta dadać, što J. E. Balesłaŭ pavažna pryčyniŭsia svaim zastupnictvam da arhanizacyi bielaruskaha centru ŭ Luvenie.

U dastojnaj asobie novanaznačanaha Apostalskaha Vizytatara bielaruskaja katalickaja emihracyja atrymała dobraha pastyra j ščyraha pracauніка na relihijnej nivie.

Sučasny adres J. E. Apostalskaha Vizytatara: *Son Excellence Msg. Boleslaw Sloskans, Abbey du Mont César, Louvain, Belgique.*

CHRYS T U S

(praciah)

Ad jakoha niaščašcia chacieü nas Boh ratavać?

Čalaviek nia jošé takim, jakim pavinien być: kaźnamu viedama, jak mazolna zdabyvajecca dabrata, a jak pavabnym jošé dla jaho zło; üžo ad dziciačašci avałodvaje nami hnieü, hardašć, prahavitašć, zajdrašć i ĩharstva — heta üsio pakazvaje na toje, što čalaviectva sapsovanaje. Pieršapačatna-ž čalaviek byü tak skłonnny da dabra, što prastupstva dla jaho byü leđz mahčymym. Pieršapačatna čalaviek mieü mahčymašć nia tolki być daskanalnym, ščašlyvym, ale byü udziałnikam Božaj ščašlyvašci, łaski Božaj. Adyž henycja nadnaturalnyja dary Boh uzaležniü ad pasluchmianašci pieršaha čalavieka, praz jakuju jon pavinien byü akazacca hodnym henaj łaski. Praz Adama üsio čalaviectva straciła henuju asablivuju łasku Božuju, i praz svoj prastupak tak zahidziłasia, što my stalisia niahodnymi niabiesnaha ščašcia. Heta nazyvajecca hrachom pieršarodnym. Z kalectvam henaha hrachu my rodzimsia i nam, dzieciám marnatraücaü, nielha biaz asablivaje pomačy Božaje zmahacca z blahimi pöchaciami j viašci česnaje žyćcio. Hrešny stan ludziej ad hrešnaha sužyćcia štoraz pahoršvaüsia i ükancy čalaviectva maralna zusim adzičela, stałasia niavolnikam viečnaha pielä. Čalavieku potrebnaje bylo nia tolki karotkatryvałaje ščašcie na ziamli, ale hałöüna ratunak ad viečnaje zahuby dy zdolnašć asiahniennia viečnaha nieba. Tamu treba bylo samomu viečnamu Bohu pryjšci na ziemlu.

Ale što maje Boh, nieskančatny Absolut, da nas ludziej? — Jon ničoħa dla Siabie ad nas nie patrabuje. Jon ščašlyvy Sam u Sabie, u svajoj tryadziñašci, i pašla upadku čalaviectva, jon moh novy šviet stvaryć. Jahona üsiovyšnašć astałasiab tojsamaj ci ludzi bylib u niebie ci ü piekle, dziejeła tut jahonaja üsiodobrašć. Boh stvaryü dušu ludzkuju da siabie padöbnaj, jana žjaülajecca volnym i razumnym ducham. Duch ludzki i ciela raźvivajecca, jon moža lubavacca pryhažöšciej ziamli, moža vykarystyvać apanöüvać siły natury, moža paličyc i paznavać niabiesnyja ciely, jon moža adčuvać luböü abo nienavišć, ščašcie abo rospač, jon moža suproc usich siłau samomu sabie dy nat svajmu Stvarycielu procistavicca, jon moža samaüladna vyznačyc sabie dziejnašć i metu; i hety ludzki duch z usim žmiestam dumak svaich i voli viečna tryvacimie. Tak cudoüny stvor jak duša ludzkaja nie chacieü Stvaryciel napöünić ahidaj i ciarpieniem, dy abiachaić jaje, kinuüšy ü viečnuju rospač, Jon chacieü akazać na dušach ludzkich, svaich najpryhažejšych stvarenniach, svaju miłasernašć.

Ale, kali Boh chacieü ratavać nas, to moh daravać hrachavuju vinu jakchacia, biaz pakuty, biaz Zbaviciela. - Peüna, absalutny Valadar moh usio daravać, kalib zachacieü, ale Jon žadaü takža akazać i svaju nieskančatnuju spraviadlivažć, kab my viedali, jak nieskančatna šviatym jošé Boh, a jak strašnym jošé hrech. Ludzi rabilisiab lohkadumnymi, bolš hrašylib, kalib daviedalisia, što Boh prabačaje taköž i biaz kajannia. Tamu pastanaviü svajoj boskaj spraviadlivažciaj nikoli nikomu inakš nie prabačać, jak tolki praz adpavieduju pakutu.

Ci spraviadlivažć vymahaje, kab vinavatyja samy za svaju vinu ciarpieli? Istavietna spraviadlivažć vymahaje pakuty, ale douh adnaho čalavieka moža być aplačany jahonym pryjaciela, i za prastupnika

moža takža karu adbyć chtoniebudž niavinny, kali abražany j sudždzia na heta zhodzicca, jak heta ü historyji časta zdaralašia. Taksama moh i Chrystus za našyja hrachi ciarpieć, kali, budučy niavinnym, achviaravaüsia za nas.

Tolki Boh zbavić nas moh.

Našto hetkija vialikija byli zachady, što až Boh sam musiaü da nas zychodzić? Nia moh Jon paslać jakoha praroka, katory navučyüby nas, pačviardžajučy cudami svaju navuku? - Kalib ničoħa bolš nia tre bylo aprača navučennia dobraha žyćcia, mohby pryjšci j prarok; žyćciavyja normy dziesiaci prykazanniaü byli nam pryniesieny praz prarokaü i Majzieja. Ale byli jšče j inšyja potreby, imienna: karu za hrachi našy adpakutavać, nieskančatnamu Bohu dać nieskančatnuju satysfakcyju. Abraza nieskančatnaha Boha byla hrachom nieskančatna vialikim i nijakaje stvarennie, a nat usie jany razam, nie mahli za jaje Boha pierapasić, moh heta zrabieć tolki sam nieskančatny Syn Božy.

Ale našto bylo Bohu pryjmac na siabie harotnuju čalaviečuju naturu? Nia moh Jon, naprykład, stacca pramianistym anielam na ziamli? - Boh, jak Boh sam tolki, nia moh ciarpieć, vykanać pakuty, bo Boh jošé viečna ščašlyvym Sam u Sabie; jak aniel mohby Jon dać satysfakcyju abražanamu Bohu, ale jahona pakuta nia bylab važnaj dla ludziej, bo ciarpieüby nie ad ich imia. Ludzi byli vinavaty - ludzi pavinny byli i satysfakcyju Bohu dać, tamu Boh musiaü sam stacca sapraüdnym z dušoj i cielačam čalaviekam, ad čalavieka-matki üradzicca. Dyk znača Zbaviciela našym musiaü być čalaviek, kab svaju pakutnuju adpłatu za nas ludziej achviaravać; ale Jon musiaü adnačasna być i Boham, kab jahonyja ludzkija čyny i ciarpienni mieli nieskančatnuju vartašć.

A čamuž nia pryjšöü Jon z boskaj švietazarnašciaj, čamu hrom nia hrymieü nia vidno bylo ostentacyji mnohalikaje švity karaleüskaje, abo čamu nia pryjšöü prynamš jak jaki kniaz, čamu jak biezbaronnaje ubohaje dziciatka? - Kalib Boh zychodziü na ziemlu ü cudoünaj švietazarnašci, tady musialib usie i dobryja j zlydni ü jaho vieryć prymusova, naš ulasny došled i präkanannie na ziamli byüby udaremnieny, viera nia bylab cnotaj. Kalib Jon byü pryjšöü z niazmiernaj pyšnašciaj, tadyb u našym ludzkim paniaćci nia vyhladaüby Jon zusim na muža ciarpiennia i Žydy nia ükryžavalib Jaho. A zjaviüsiab Jon jak mahutny kniaz u zamku, to chtob tady pavažyüsia da Jaho zbližycca, zviarnucca z hutarkaj z prošbaj? Mahlib z Im padtrymoüvać znosiny tolki znatnyja vialmožy, a ubohija prastaki Jaho bajalisiab. Ale Jon chacieü zbavić niatolki vialmožnych, a nasampierš pakryüdzanych i ubohich; Jon pryjšöü dla üsich ludziej, tamu zjaviüsia ü takoj postaci, jakaja da üsich budziła davier.

A ci nia bylob davoli taje unižonašci j pakuty, što üžo Jon čalaviekam staüsia? Našto jašče taja žnivažlivaja paharda j kpiny, našto biazmiežnyja muki kryžovyja? - Peüna, chapilab i mienšaha ciarpiennia, chapilab adnaje kapielki jahonaj darahacennaj kryvi dla adkuplennia celaha švietu, davoli bylob i samaha jahonaha učalaviečannia dla nieskančatnaj Božaj spraviadlivažci, ale henaha üsiaho nia bylo davoli dla jahonaj nieskančatnaj Boskaj lubovi.

Jon chacieü vidavočna akazać nam svaju luboü, kab razbudzić u nas luboü uzajemnuju, to tak imienna praz luboü da Zbaviciela nam treba ratavacca. Kab Boh tolki byü staüsia čalaviekam, tady nihto nia mieüby dokazu jahonaha panižennia j lubovi da nas, a kali my čujem ab jahonym strašennym bičavanni (bolej 600 ranaü ad vaľavianych dyscyplinaü na cieľe) dy kryžovaj šmierci, tady üjaüľajem sabie, jak niazmiernaj boskaj miľasciaj Jon kachaü nas, i rodzicca ü nas achvota üzajemna lubić Jaho.

Ale toje voš harótnaje dziacinstva dy haüba kryžovaj šmierci u mnohich abudžaje dumku, što Jon ad pačatku da kanca žyü zusim jak čalaviek tolki, Jon jeü, spaü, pracavaü, ciarpieü i pamior jak čalaviek. Dyk Jonža ab tym i kľapaciüsia, kab my Jaho vyrazna za Boha pryznali z jahonaj dziejnašci. Kalib cudy jahonyja byli niezapiarečnymi, vidavočnymi ž pryčyny widovočnašci boskašci cudadzieja, tady nihto ž jahonnych navočnych švietkaü nia mieüby ich za cudy, bo štož za dziva, što Boh dy dziejeü niazvyčajnyja rečy. Ž jakoj mudrašciaj dy miľasciaj dakanau Boh svajho üčalaviečannia : boskašć prajaüľajacca anno hetulki, kolki jošć nieabchodnym dla našaj zaüvahi jaje, a po-za tym ujaüľajacca nam Jon tak skromny, ludzki, što my nie patrabujem bajacca, kab mahl jšci da Jaho z advažlivym davieram. Tak my praz Chrysta-Čalavieka dastupajemsia da Chrysta-Boha.

Kali heta jošć istavietnaj praüdaj, što nieskančatny j vaľadarny nad usimi prastorami j časami Boh žyü na našaj ziamli jak čalaviek, dyk heta cud na cudami, jaki ad pačatku švietu nie zdaraüsia, i üsie ludzi tady praz usie viaki dzieñ i noć pavinny dziakavać dy žyć jak anieľy !

Peüna tre byľob hetaha spadziavacca. Ale my možam tolki tady być zbaülonymi, kali dabravolna pryznavacimiem dy lubicimiem Zbaviciela, tak što musiaü Jon zbaülenie tak narychtavać, kab nie narušać volnašci našaje voli, vieryć ci niavieryć ; dzieľa hetaha jošć i niavieručyja ü Chrysta dy biazbožniki. Ale niazvyčajny cud učalaviečannia Boha užo praz 19 z paľavinaju viakoü žyvie ü pamiaci ludzkoj. Vialikija ludzi üsiošvietnaj historyji, karystajuć z pryznannia tolki studyjučnych, a Chrystus dasiannia žyvie ü pamiaci blizu 700 miljonaü ludziej. Henijaľnyja malary, mastaki, vučonyja, vėjaki, manarchi jakža šciplymi pradstaüľajacca ü paraünanni da vaľadarnaj švietavaj budoüli Chrystovaj Subožni. Dni narodzinaü sľatünych ludziej adznačajacca šviatečnymi pramovami ü ludzkoj pamiaci praz viakoü paru tolki, a üračystašci Chrysta, jahonyja narodziny, muka, zhrobuüstannie dy üsie niadzeli biažliku buduć napaüniać šviatyni kultam radasnej češci j trejčy dzieñna ü « Ave Maria » pabožnymi chryščijanami üdziačna spaminucimiecca miľasernaje žniženie Boha da ludziej.

CHRYSTOVYJA ŠVIETKI

Prarocvy.

Nihto nia moža z ludziej zapaviašćie narodziny ü budučny viedamaha čalavieka ; nihto nia viedaje jakoje dzicianio narodzicca dy što jano rabcimie, pieražyvacimie. Tolki ab pryjšci na šviet, ab dakladnych abstavinach henaha pryjšcia, ab dziejnašci j ciarpieniah adnaho adzinaha čalavieka detalična sprauđzilisia zapavieščanni. Ci bylo heta naturalna mahčymym ? Ci byü hena tolki zvyčajny čalaviek ?

Pieršyja hrešniki ü raju viedali užo ab pryjšci Zbaviciela, a tysiačy hadoü pazniej viedali Abraham, Izak, Jakub, što Jon ž ichniaha rodu pachodzicimie i što ü Chrystusavych časach panavacimie kerol čužyniec / 1 Majz. 49, 10 / i kali tysiačy hadoü pierad Chry-

stom pačynajuć praroki štoraz vyražniej zapaviašćie Zbaviciela. Daniel, jaki žyü 600 hod prad Chr., zapaviešćie dakladna hod pryjšcia / Dan 9, 21, 11 / Rešta prarokaü abviašćali ab pryjšci Vialikaha Prapaviednika, jaki budzie Jaho papieredžvać Jana / Iz, 40, 3 / što Zbaviciel narodzicca ü Betlejemie, adkul napeüna nihto ničolha vialikaha nie spadziavašćia / Mich. 5, 2 / Jany dalej pradkazvali, što Jon narodzicca z čystaj Dziavicy rodu Davidavaha / Iz. 7, 14 ; Jer. 23, 5, 6 /, što vaľadary dalokija pryniasuć jamu dary / Ps. 71, 10 /, što dzieľa Jaho mnoha niavinnych dzietak budzie vymardavana / Jer. 31, 15 /, što Jon u Jehipiet uciakacimie j adtul vierniecca / iz. 10, 1 /, što üjaždzacimie na ašlicy ü Jeruzalim / Zach. 9, 9 / što dziejacimucca praz Jaho mnohija cudy / Iz. 35, 5, 6 /, što za 30 srebniakaü budzie pradany i za henija hrošy aker ziamli hančara budzie kuplany / Zach. 11, 12 /, što Jon budzie ašmiajany, bičavany j cierniami ükaravany, što na kryžy voctam z žoüćiu budzia napojany, što akryćiom jahonym padzielecca, što prabjuć Jamu ruki j nohi / Ps. 21 /, što cieľa Jahona nia budzie hnišci / Ps. 15 10 / dy što znoü u nieba vierniacca / Ps. 67 34 / Tak praroki kažuć jasna, što Zbaviciel jošć samym Boham / Iz. 35, 4 / I ürešćie zapavieščana, što navuka Jaho raspašyrycca na üvieš šviet / Iz. 2, 3 /, što achviara žydošskaja skončycca, a budzia paüsidna skladacca Bohu Achviara chlaba, mienavita, Mša Sv. / Mal. 1, 11 / I hety žyćiapis Zbaviciela byü napisany nie adnym prarokam, a praz ceľyja viaki blizu dvaccačmy prarokami skľadaüsia, tak što adzin skazaü ab jahonaj maľadošci, druhi ab cudach, a inšy ab jakašci šmierci, a üsio zapavieščanaje suľadna zhadžajacca, spaüniajacca na adnoj tolki adzinaj Asobie na ziamli, imienna na Asobie Jezusa Chrysta. Hetyja pakazanni prarokaü nia byli padanyja zaraz-ža pa šmierci jahonaj, ale sapraüdy byli zapisany mnoha viakoü da pryjšcia Jaho, heta pačviardžajuć i Evaneliji zaüsiody paklikajučysia na prarocvy dyj šćviardžajuć heta siannia jšće isnujučyja Žydy, jakija prarocvy ab Chryšćie üsiožtaky pryznajuć. Chto moža tak detalična apisać tojesamašć majučaha ü dalokaj budučny narodzicca čalavieka ? Ja mohby zapaviašćie, što ü Betlejemie narodzicca jašće adzin čalaviek, alež i mnohija šće tam narodziacca ; ja mohby zapaviašćie, što narodzicca taki, jaki pierad svaim voraham uciakacimie, alež z mnohimi heta moža zdarycca ; ja mohby taksama prarocýć, što niechta budzie ni.spraviadliva asudžany, ale ci z adnym heta moža zdarycca ; i kalib siannia jašće isnavala kara kryžovaj šmierci, možnab pradkazać, što jašće niechta budzie ukryžavany. Ale ab adnym i tym samym čalavieku tak mnoha rožnych tojesamašćiaü : tak niazvyčajnych dziünych pryhodaü pradviašćie, zhadacü prynahodna niemahčyma, heta mahčyma tolki pry Božaj inspiracyji. Vošža üsie spoünienyja zapavieščanni šćviardžajuć nia zvyčajnašć, a -- cudounašć henaha Čalavieka.

Ujavieam sabie, što mnohija režbiary ü rožnych stahodždziač, zusim niezaležna adzin ad druhoha apracoüvajuć asobnyja častki adnaje statuji ; adzin, naprkľ. režbić, ruku, druhi haľavu itd. i doüha pa šmierci apošniaha z mastakoü henija častki znajdzieny j paskladany tak, što zdavaľasia heta vierny abraz adnaho, žyvu čaha ü našych časach, vialikaha čalavieka. Ci my uvažalib heta za prypadkovaje zdarenie, ci za vykananie Božaha zapavietu ? Abo, dapušćim, prarocvy spoünilisja nad prypadkova narodžanym u Betlejemie adnym mudracom, dzie narod čakaü Mesyjaša, i pačau za takoha uvažacü taho mudraca. Tady jak jon moh zdziejeć, što zaraz pašla jahonaha naradžennia dzieľa jaho linie tysiačy dziacieji, što Judaš pradaje za 30 srebniakaü, dy jak Jon moža cudy dziejeć ?

1918 — 25: III — 1953

Z NAHODY TRYCCACIPIACILEĆCIA AHŁAŠENNIA
 NIEZALEŹNASCI BIEŁARUSI
 ZADAJEM NAŠYM SURODZIČAM PAMYSNASCI
 Ŭ ZHODNAJ TVORČAJ IDEJNA - VYZVOLNAJ PRACY

R A Ź V I T A N N I E

Šmat nam čvilo,
 Šmat nam sviacila
 Užo ŭ žyćci trymcivnych zor,
 Dy ŭsie sypkim,
 Niastatym pylam
 Raźmioŭ pa rostaniach vichor.
 Jon dolu ŭšpieniŭ,
 Pakamiečyŭ,
 Nas, jak liščio, sarvaŭ z halla,
 Pahnaŭ pa puščach,
 Pa pusteczach,
 Dzie nie aruč i nie śpialać.
 My dapałalisia
 I haśli,
 My znoŭ šuhali uharu,
 Zmianiali vyhany
 I jaśli
 Ŭ vadnym imknienni: « Bielaruś ».

Z adneju dumkaj:
 « Znoŭ pabačyć »,
 Z adnej nadziejaju: « dažyć »,
 Z lipniovaj radaščiaj
 Haračaj
 Pryjhlnuć da rodnaje miaży.
 I voś siahonna
 Čabareje
 Nam nie jana, a dalačyŭ
 Sałonych morai,
 Płaćuć reji,
 Vichor u vietraziach kučyć.
 I ŭsio dalej
 Splyvaje ŭ šeraść,
 U zmrok toj Kraj, dzie luba ŭsio.
 O, Bielaruś, chaj tak,
 My ŝ vieraŭ
 Ciabie i ŭdaleč paniasiom!

N. Arsiennieva.

DA SPRAVY VYJAŠNIENNIA ASPREČVANYCH NAZOVAŬ
 U APOSTALSKIM PASLANNI DA USICH NARODAŬ RASIEI

Apošnimi časami bielaruskaja presa vyjavila niezda-
 valennie z niekatorych niezrozumiełych sloŭ vydanaha
 letaś « Apostalskaha Listu da ŭsich narodaŭ Rasiei »
 (*Epistola Apostolica ad universos Russiae populos*, AAS,
 vol. XXXIV, N. 10, 4 Augusti 1952, p. 505). Sut-
 naśe sprawy voś u hetaj nazovie *narodaŭ Rasiei*, bu-
 dziačaj padazrennie ihnaravannia apyčonaści j prava
 da niezaležnaści hetych narodaŭ, a pryznannia ich za
 skladovyja častki adnaho vialikaha rasijskaha narodu,
 ab jakim byccam i havorycca ŭ dalejšym tekscie Listu
 ŭ vadzinočnym, jakby abahulniajučym, liku. Iašče bole
 uschvalavalisia nacyjanlyja pačući dy pastavilasia
 pad sumniŭ abjektyvaś Vatykanu ŭ našych nacja-
 nalnych adnosinach (« Bačkaŭščyna » N. 48/1952; « Biel-
 aruskaja Trybuna » N. 5-6/1952) kali rasijskaja presa
 (« Posev » z 10. VIII.1952) pačala interpretavać hetyja
 nazovy ŭ duchu šovinistyčnaj « jedinonedelimosti » ba-
 lamuciačy ŭsvietavuju apiniju palityčnuju ab nas u
 tak važnym histaryčnym mamencie kali važycca na
 mižnarodnym forumie dola narodaŭ i krajoŭ. Nie da-
 čakaŭšysia adumyslovyh vyjaśnienniaŭ u henaj sprave
 bielaruskaje idejnaje hramadztva źviarnulasia z py-
 tanniem da bielaruskaha katalickaha duchavienstva, jak
 bliżej stajačaha da aficyjalnych kruhoŭ eklezijalnych,
 kab vyjaśniła hetaje balučaje nedarazumiennie. Dama-
 hanni zusim vyrazna skiravany byli da katalickaj presy
 j da našaj časopisi. Tamu voś, idučy na sustreč im,

i sprabujem tut unahladnić toje, što viadzie da ŭspaka-
 jennia henych dražniačych sumnivaŭ; jaśniej kažućy,
 sprabujem znajści kluč da takoha razumiennia Apostal-
 skaha Listu, kab ani jahona samaś matyvovaja, ani
 efektyvaśe vonkava-refleksyjnaja, nas nie biespakoila.

Pierś za ŭsio — na padstavie samoha źmiestu Listu j
 jaho autarytatyŭnaj interpretacyi (« Il Quotidiano »,
 N. 258/1952, p. 1) — dla pryncypu kanstatujem, što
 jon nie źjaŭlajecca jakimniebudź definicyjna-etnolohič-
 nym, ci palityčnym dekretam, a — pryjadnalna-ajcoŭ-
 skim dušpastyrskim zvarotam da *tych, što choc u hałsynŭ
 histaryčnymi padziejami j adkučany ad hetaha Apostal-
 skaha Pasadu, to ŭsiož zachouvujuć imia chryścijanskaje
 j znajchodzjacca ŭ abstavinach, u jakich niu tolki im
 trudna sluchac Našaŭa hołas u paznac katalickuju dak-
 trynu, ale znahleny rožnymi abarmockimi pahučnymi spo-
 sabami aakidac naviet vieru j samaje Imia Božaje.*

List, jak bačym, źviernieny, z matyvau čysta reli-
 hijnych, da mučanikaŭ raspanošanaha siannia biazbož-
 nictva. A pad imiam jakoha kraju toje biazbožnictva
 siannia viedamaje ŭsvietu? Adkaz — jasny. Dyk što-ž
 dziŭnoha, što i Apostalski List tymža imiam abahul-
 niŭ henych mučanikaŭ? Abahulniennie heta vplyvaje
 z supolnaści mukaŭ i mučyciela, dziejučaha siannia afi-
 cyjalna pad henym imiam, a zusim nie abaznačaje uto-
 jesamlennia etničnaha, jakoje, dražnić panivoljenyja
 narody. « Non s'intendeua mischiare voi con i russi »

(*Nia było na dumcy vas źmiešćvac z rasiejcami*) — zapeŭniaje sam Papieź ūlasnavusna ukraincaŭ vyjašniajučy sens i matyvy Listu, padčas adumyslovaje uračystaje dla ich audyencyi («Chrystyjanski Hołos», N. 47/1952). I ci-ž nia mohuč i bielarusy karystać z henaha autarytatyŭnaha zapėniennia, kab adsiavać im *Posev* rasiej-skich salidarystych (za jakich nielha vinić usi ho rasiej-skaha narodu). što advažvajucca da Vysokapastyrskich sloŭi relihijnaha pavučennia j paciechi pryštamoŭivać svaju jedinonedelimskuju palityku? «*Papa daskanatu aznajomlenny z sučasnym stanoviščam u našaj bač-kaŭščynie - pišuć jany - i acenivaje usie narody Rasiei adnolkava paniavolenymi internacyjanalnym kamuniz-mam* (a kamu-ž nia viedama, što jon siannia tam panrasiejski! Red.), *jak adnu palityčnuju i ducho-vuju sucelnaść. Carkva i kultura — adzinaja i supol-naja dla rasiej-skaj dziaŭžavy*»¹ Bielarusai, dobra viedajučych canu toj *sucelnaści*, demaŭo hi ja heta nie pavinna biantežyć i ūpieradžać da Ajca Chry-šcijanstva, jon bo nia horš abznajomlenny i z sob-skadziaŭžajnaj minuŭščynaj ichniaha narodu, jaki da kca XVIII stah. nia znaŭ taje *sucelnaści*, farmujučy-sia *etnična, histaryčna i kulturna* pa-za Rasiejaj;² Pa-pieź nidzie ab toj ūsiechabyjmajučaj adzinadziaŭžaŭ-naści Rasiej-skaj, dy šče i z kazionnaj separatyŭnaj Car-kvoju, kankretna nie havora; naadvarot — zaklikaje

¹ *Posev*, z 10. VIII. 1952.

da zusim inšaj, daloka šyrejšaj, sucelnaści duchovaj usiedzieržavy Chrystovaj, h. zn. Subožni (Carkvy) Uni-versalnaj. Praŭna-dziaŭžaunaje i nacyjanalnaje py-tannie, jak nie naležačaje da temy, astaŭlajecca tutaka nieakrešlenym: raz havorycca *narodu slavianskamu*, druhi raz *hetyju narody*, a treci — *narodu ruskamu* ihd. Papieź bo vystupaje tut nia ū roli palityčna-dziaŭžaŭ-naha dziejnika, ci sudździ, jak heta jamu imputuje toj-ža *Posev*, kažučy, što «Hetaje paslannie pasiarednia asudžaje separatystych»³, ale — ū roli vyrrozumie-łaha Ajca Chryscijanstva, jaki nia vydaje hrozna ha asudu naviet na separatystych relihijnych... Adnosna-ž bielarusai, dyk jon nia tolki *zasudžvaje*, ale jšče j uspa-mahaje ich moralna j mataryjalna ū kulturna-nacyja-nalnym adradženni. Bielaruskaj emihracyi bylob lišnim vykazvać usie tyje dabradziejstvy. Nia pieršyja my, praŭda, ale j nie apošnija. Majem za što dziakvavać. Majem za što adplačvaca Ajočuskamu sercu davieram. Apošni-ž fakt naznačennia nam Apostalskaha Vizyta-tara, abaznačajučy ščyruju turbotu ab paŭnacie našaha adradžennia, najboliej pavinien pabudzić nas da taho davieru. Ab turbotach-ža tych ajočŭ, pad adresam ja-kich vykazany najbołšyja žali, chaj švietčyć chočby j nastupny artykuł.

Redakcyja.

² Hladza susiedoi art. nasaj harety: «Datyca adnaje cnihi al Biel. Litar.»

³ *Bielar Tribuna*, n. 5-6-1952.

DATYČNA ADNĄJE KNIHI AB BIELARUSKAJ LITARATURY¹

Pramiež dvuch hod pašla pub'likacyi *savieckaj lita-ratury*². Jazep L. Messina prydbaŭ nam novuju pracu iz slavistyki: *Bielaruskaja Litaratura*³. Havorycca ab adnoj sapraŭdnaj historyi bielaruskaj litaratury (i het-ki, pavodla nas, zahałovak byŭby padchadniejšy dla hetaj knihi), abyjmajučaj cełaje tysiačalećcie ad pa-čatkaŭ da našych dzion. Pašla karotkaha ūstupu ab prastory heahrafičnym, ab hałaŭniejšych padziejach histaryčnych, charakterystyki etničnaj, jazykovaj, au-tar u siami źmiastoŭnych raždzielach daje narys ha-łŭŭnych napramkaŭ bielaruskaj litaratury na pracia-łu viakoŭ; pieršapačatnaje pišmiennictva, bliskučašć u peryjadzie litoŭskim, zaniapad pad panavanniem Polščy, peryjad carskaha pryhniotu, narodnaja litar-atura, narodziny litaratury novačasnaj, litaratura sa-vieckaja. U dałejšych troch raždzielach jon zatry-moŭvajucca na dvuch najvydatniejšych predstaŭni-koch bielaruskaj litaratury: Janku Kupale i Jakubie Kołasie dy inšych adradženskich pišmiennikach.

Jak bačym, heta praca Messiny, choć nie nadta via-likich raźmieraŭ, a ūsieož davoli šyrokaha absiahu i nie biez trudnaściami takža z niedachopu, ū našych palityčnych abstavinach, znadobja dla pracy. Treba voš-ža pryznać autaru zasłuha, što jon badaj pieršy ū Italii ūziaŭsia z hetkim razmacham i systematyč-naściami za temu bielaruskaj litaratury i bahata upa-sažyŭ studujučych ū histaryčna-litaraturnyja viedam-ki na dobrych adzinaccaci bačnych biblijahrafi. Ad-nak, kali ab tomiku *savieckaj litaratury* časapis naš napi-saŭ, i nie biez racyi, što «biassprečnaja vartasnašć tvorcu Messiny heta: daŭ dašledčyku peŭnuju aryjentacyju ū zabyłtanyh tryccacilećci *savieckaj lita-ratury*»,⁴ to nažał nia možam paŭtaryć tajesamaje

dumki ab novym tvory, *Bielaruskaja litaratura*, biaz niekatorych zaščiarohaŭ. Pišučy ab litaratury narodu, katory jak i sam Messina pryznaje, šmat razoŭ byŭi źniavolваны pieramožnymi ūladarami, što zabaraniali jamu naviet pišać i vykazvaca ū svajoj matyčnaj movie (bb. 13, 14 e 45), i źviali jahonu litaratury prosta na «muzejny folklorystyčny kuryjoz...» (b. 125), tre bylo z bołšaj ahladnašćiu spatrablać niekatoryja krynicy i pahłady rasiejcaŭ i savietčykaŭ. Nie havorym tut ab niedachopach i promachach, zusim zra-zumiełych pry takoj pracy jak heta, ale ab peŭnaha rodu biestaronnaści, na naš pahlad, velmi važnaj, ja-kuju ūsie pryznajuć nieabchodnaj u kožnym sapraŭdy navukovym tvory. Praŭda, autar u šmat punktach vykazvaje niezaležny pahlad, pryznajučy, naprykład, vyšejšašć kultury bielaruskaj ū litoŭskim peryjadzie, pryznajučy takža rožnajakašć etničnaj charaktery-styki, folklorystyčnaj i jazykovaj bielaruskaj ū vad-nosinach da rasiej-skaj i ukrainskaj; adyž u inšych punktach jon vyjaŭlaje niejkuju zaležnašć, chaj sabie j mimavolnuju, ad niapravilnych partyjnych pahla-daŭ, nastolki ciažkuju, što abiasceŭvaje, a prynamś zaciarniaje, naležnašć bielaruskaj emihracyjnaj lita-ratury (b. 18) i katalickaj, uvažajučy jaje za dziejnik palityčny, a naviet antynacyjanalny (bb. 53, 66 n), až da niemahčymašći zrazumieć: jak, naprykład L. Sa-pieha moh dać «nia mała dla raźvićcia bielaruskaj kultury... naviarnuŭšysia na katalictva» (b. 43).

Vyelimavaŭšy vyšadciemlenyja defekty, jakija za-raz apišam lepš, nia sumniamomsia, što praca Messiny moža dać aryjentacyju pry studyjach krutych (bolej krutych, čym *savieckija*) histaryčnych padziejai bielaruskaj litaratury.

* * *

Maniučysia vyjašnić pačatki i nazovu Bielarusi Mes-sina hetak piša (bb. 11-12): «Najstarejšyja viedamki siahajuć pačatku IX stahodździa, raniej, h. zn. da pryjščia kniazioŭ varažskich, i kažuć nam ab Russii Połackaj (*Połockaja Ruś*)... Ale kraj uchodzić u histo-

¹ Artykuł hety zjaŭlajecca dasłŭŭnym pierakładam z italijskaha. Ūziaty jon z adnaje najpavažniejšaje časopisi rymskaje - LA CIVILTÀ CATTOLICA - Nr. 4, 1953, b. 444-452, kantralavanaj samym Papiem; tak što autarytetnašć vykazanych u im pahładaŭ treba mierać nie samym tolki podpisam autara artykulu (*Pierakładčyk*).

² GIUSEPPE L. MESSINA, *La letteratura sovietica*, Firenze 1950.

³ GIUSEPPE L. MESSINA, *La letteratura belorussa*, Firenze, Val-martina 1952, p. 147, L. 650.

⁴ Hladzi *Civ. Call.* 1952, t. 667.

ryju tolki pad kaniec X sth, jak Źladzimier Vialiki... pryłučyŭ terytoryju, što ŭžo była kališ nazyvana *Belorossija* (dasłoŭna, pierakładčyk). Ad hetaha vyskazu zależy druhoje ćvierdžańnie (b. 8), što nazova *Biancoruteno ŭżyvaŭceca pamyłkova niekatorymi pišmiennikami*, dziela hetaha prava hramadziaństva pryznana tolki terminam Belorussia abo Russia Bianca, belorusso abo russo bianco bielarasiejec, (Prkł.) Voš-ža, kalib Messina vykarystaŭ bolš navukovyja, a mienš tendencyjnyja krynicy, jak Prampolini, Barbagallo itd., pavinien byŭ-by skazać, jak naprkl. kaža Gatto, što na hetu kvestyju zahladajucca rožna i što ab pachodžanni nazovy Ruś isnujuć haloŭna dva pahlady, tak zv. » pahlad słavianski » (scuola slava), jaki jon maje za praŭdapadabniejšy, i pahlad « narmandzki abo skandynaŭski... z bolšymi ci mienšymi modyfikacyjami... siannia ahulna pryniaty ⁵ ». Pavodla adnaje bolš ahulnaje dumki hetaha pahladu, staradaŭny dynastyčny termin Ruś-Ros-Ruoti, adsiul Rutenia, što pryjšoŭ na ziemli bielaruskich i ukrainskich antenataŭ ad skandynavaŭ, tamža asieŭšych, nia treba ŭtojesamlać z tym palityčnym naviejšym terminam *Russia* (Rasieja, Prkł.) jakaja ufarmavałasia etnična, historyčna i kulturna vonkach vŷšnazyvanach nacyjaŭ. Voš-ža, śmiejem sumniavacca, što slova *Belarossija* było znanaje, ŭ sensie, jakoha žadaje autar, ŭžo ŭ časach Źladzimiera Vialikaha, tym bolejš, što prodki bielarusau lubili nazyvacca imionami svaich kniastvaŭ centralnych Pałaćanie, Turaŭcy ⁶. Smalency, tady jak praz usio siaredniaviečča i ŭ peryjadzie dasavieckim Bielaruś byla na zachadzie nazyvana terminami Alboruthenia (Acta Vaticana), Weissruthenia, Whiteruthenia itd. ⁷ A zrešty, ŭvažajem hena pytanie za, dyskusyjnaje, jakoje mahčymuć vyrašyć samy vučonyja ; nichte adnak pry sianniańnim stanie studyjaŭ nia moža ćviardzić pavažna, što slovy Biancorutenia e Biancoruteno zjaŭlajucca pamyłkovymi.

Kali jakiniebudž ćužaziemiec choća apracavać tvory historyi, litaratury, ci kultury inšaha narodu, jon pavinien danaravicca, kali nie da mentalnaści (heta bo nie zaŭsiody ŭdajeccca), dyk prynamš da nomenklatury danaha narodu i unahladnić historyčnyja fakty j charakterystyku jamu svomuju, a nia supolnuju z inšymi narodami. Messina-ž naadvarot, niama viedama ćamu, nadumaŭsia hehraficnyja nazovy padać parasiejsku (b. 8) i tak piša : Minsk, a nia Miensk, Grodno, a nia Horadnia, Gomel, a nia Homiel itd. (b. 9). Dy, kazaŭ-by nie bielaruskuju pišaŭ jon historyju, a skandynaŭskuju ci ukrainskuju, kali voliŭ nazyvać slaŭnuju kniažnu połačkuju nie ŭ bielarskaj formie Rahnieda, a ŭ skandynaŭskaj Rognilde (b. 12) dy zamoućvać załatuju paru kniazia Źsieslava *Čaradzieja* (1044-1101) a, vystaŭlać nasilŭta nad Polackam Źladzimiera j Jaraslava. Takža j toje ćastaje staŭlanie ŭ przyklad i parallelizm rasiejkskaj litaratury, što pry dobraj miery možab i nia było bieskarysnym, zvodziać haloŭny abjekt da druharadnaści. Dalej, daviedvajemsia ad autara, što « Bielarusy ciapierašnja rožniacca ad Vialike-

rusau i Ukraincaŭ... ćyrvanavymi vałasami... *rubaskaj* z šyrokim kaŭniarom, ŭbiranaj ŭsiaredzinu portak, i *lapaciami*, abutkam z biarozavaje kary » (b. 17). A taho nia viedaŭ, što ćyrvanavyja (ryžyja) vałasy ŭvažajucca na Bielarusi za niamiły vybryk pryrody i našćaście zdarajucca wielmi redka ŭ henym kraji. Tamža lubiać žychary nasić *bieluju sarokku abo kašulu*, a nia *rubasku*, jak havorać rasiejcy. Takžasama, kalib chto skazaŭ bielarusu, što jon maje na nahach pryhožyja *lapaci* ŭmiest *lapci*, mohby vystavicca na niebiašpieku, što sam byŭby abazvany lapciem. Hrašyby hrubym palanizmam toj, chto chočućy skazać dačka, dočańka, skazaŭby *curka*.

Autar pryznaje savieckamu režymu zasluhi, što daŭ prava bielarskamu narodu vučycca ŭ rodnaj movie (b. 104). Adyž, papraŭdzi skazaŭšy, Bielarusy ćastkova asiahnuli heta prava ŭžo za pieršaj Dumy (1905), a pašla poŭnaściu padčas ahlašennia niezaležnaści Bielarskaj Respubliki (25 sakavika 1918). Adnosna savieckich zasluhaŭ linhvistyčnych adciemim tut adnu supiarečnaść miž ćvierdžańniem autara na 78 bač. (« siannia jość novaja niebiašpieka rusyfikacyi da pakannia ») i ćvierdžańniem na 104-105 bač (« Ad hetaha da ćvierdžańnia, što kamunizm namahajeccca supracivchca rusyfikacyjnemu procesu, pačaŭšamusia paŭtara stahodždzia tamu, daroha dalokaja... ») Takuju kontradkcyju, vyjaŭlajućuju ŭsiožtaki niešta rečaisnaje, možna bylob abyjšci, pryznajućy takža zasluhu za dobryja vyniki j samomu narodu bielarskamu. bolš, čym savieckamu režymu. Dla jaho faktyčna nia isnuje ničoha stałaha i biazumoŭnaha da vytrymki, što nie zjaŭlajeccca svomym jamu : ŭčora, dziela karysnaści hlavarom, vialasia palityka pryčhilnaja adradženskim imknienniam nacyjaŭ, siannia, ŭsio dlo da tahož interesu panujućaj kliki, jakoj my nie ŭtojesamlajem z rasiejcami, vydajeccca bolš vyhadnym pahladžvać hetych apošnich, što tvorać bolš kolkasnuju hrupu pamiž inšymi narodami URSS, pieravalutoŭvajućy ichniuju minuŭšćynu dy advajoŭvajućy im *prava* pieradaŭikoŭ u zmahanni za kamunizm. Kali Stalin robicca vaładarom nacyjanalnych movau i hraimić, samazapiarečna, teoryju Marra ab adzinym, kamunistyčnym jazyku, dyk chto jamu vieryć? Jon bo adbiraje adnoju rukoju toje, što daŭ druhoju : nacyjanalnyja jazyki astanucca, ajakža — kaža jon — ale tolki datul, dakul heta budzie karysnym dla savieckaje ŭłady, jakaja adzinaja tolki, z *hary*, mahčymie pravoždzić dauspadobnyja joj jazykovyja reformy ⁸.

A kali astavin teoretyčnaje pola dyskusyjaŭ i abiacanak dy padamosia na pola prachtyki j faktaŭ, tyja zasluhi savieckaha režymu raźviejucca, jak dym. Chaj tolki jakiniebudž bielarus advažycca aćyšćać svaju movu ad rasiejkskich barbaryzmaŭ, a zaraz akłajmiać jaho buržuaznym nacyjanalistam : « Miesnyja buržuaznyja nacyjanalisty — piša adna savieckaja časopiś — pad pakryvaju abaronnikaŭ matčynaj movy, ŭvodziać nacyjanalistyčnuju buržuaznuju liniju ŭ raźvićcio nacyjanalnej movy... Hetak bielarskija buržuaznyja nacyjanalisty manilisia źmianić slovy « internacyjanalny », « biblijateka » « opponent », « horyzont », na ichnija štučnyja miesnyja *mižnarodny, kniharnia, supiarečnik, paziom* ihd... buržuaznyja nacyjanalisty manilisia aryjentavacca na jazyki iz-za mjažy, *abiasceŭvajućy značennie rasieskaje movy... buržuaznyja nacyjanalisty namnożyli sloŭ i formaŭ lokalnych, kab pieraškodzić rasiejskim slovam i formam pranikać u rodnuju movu... » ⁹. Kali voš-ža siannia bielarskaja*

⁵ Hl. E. LO GATTO, *Storia della Russia*, Firenze 1946, pp. 23-24.

⁶ Hl. *Letopiś po Lavrentevskomu spisku*, S. Peterburg 1872, p. 74.

⁷ Pakolki autar na b. 36 spaminaje ab znajchodziaćymsia ŭ Paduan-skim univertyecie rehistry, ŭ jakim bielarus Skaryna - pieršy slavianin uschodni daktaryzavany na zachadzie, jość padpisany *Dominus Franciskus Skorina de Poloczko Ruthenus*, jaki peŭnaž cytujeccca nie na karyšć autaravaj apinii, dadamo, što u tym-ža samym univertyecie znajchodzicca takža try partrety /al fresco/. Pad centralnym z ich napisana : *Franciscus Skoryna de Poloczko - Ruteno - 1512*. Pad pravym, ad starany hladziaćaha : *Petr Vasiljevic Postnikov - Russo - 1694*. Pad levym-ža : *Giovanni Kochanowski-Polacco, 1530-1584*. Heta notatka, jakuju cytujem z emhfrackaj bielarskaj časopiś ZAPISY, *The Journal of the Whiteruthenian / Byelorussian / Institute of Arts and Sciences*, 1952, n. 1 bb. 41-42, dajućaja nam najvyrazniejšuju rožnicu miž sam /ruteno/ i rasiejcam, nia vydajeccca nam abnialčajnaj. Cytavanaja časopiś daje zdymku henych partretau, na jakoj vidać dobra vŷšuspomnienyja padpisy

⁸ Hl. STALIN, *Marksizm i lingvistika*, pieraklad P. TOGLIATTI, Rym, 1952, bb. 37-39.

⁹ Hl. T. P. ŁOMTEV, I. V. *Stalin o razvitii nacionalnych jazykov v epoke socializma*, in *Voprosy filosofii*, 1949, n. 2, b. 135.

mova «viarнулаśia da hodnaści movy litaraturnaj» i Bielaruś maje svaju «niezaleźnuju litaraturu», dyk usia zaśluha ũ hetym bielaruskaha narodu, a nie «savieckaj revalucyi» (b. 105).

Autar nie pavinien byŭ usiaho hetaha iħnaravać, kali pryznaŭ bielaruskamu narodu prava na svaju movu i litaraturu, pryjmajućy dekret z 28 źniŭnia 1933 ab otrohraficznych normach, nakinutych savieckim reźymam Mienskaj Akademii Navuk (b. 20), paśla likvidacyi hetak zv. *Nacdemaiŭšćyny*. Adyź 31 kastyryčnika tahoźsamaha hodu volnaje Bielaruskaje Navukovaje Tdvarystva (ũ Vilni, prkł.) padniało farmalny pratest suproč henaha hvattu¹⁰. Ale moźa autar jaho nia ličyć za hodny uvahi, što byŭ pisany ũ Zachodniaj Bielarusi, *emihrantami iz-za hranicy*? Adnak dumajem, što naviet i saviecki dekret nie ũstanaviŭ toho, što autar, byccam «v — kali staić na kancy, dyk vyharvarvajecca jak f» (b. 7), tady jak bielaruski jazyk nia cierpić taho v ci f, uźyvajućy svajho charakterystyčnaha paŭhałosnaha (ũ), jakoha nia ma ũ rasiejšćynie.

Što da emihracyi abo ũciakactva bielaruskaha treba skazać, što jana nia tolki ũ minuťšćynie tvaryła kulturu i pravy svaich surodzičaŭ, što takźa pryznaje j autar (b. 73), ale j siannia moźa bolš, čym kaliniebudź, pracuje dla hetaj mety. Davoli hlanuć na mnohalikija hazety i žurnaly, vychodziačyja ũ va ũsich častkach śvietu na bielaruskaj movie, kab zdać sabie spravu iz značnaha ũkladu bielaruskaj emihracyi ũ vahulnuju vyzvolnuju spravu, kulturu j nacyjanalnaje adradźennie. Zacytujem tuť niekatoryja z henych hazet i žurnalaŭ, trapiŭšych pad ruku: *Žnič*, što vyjchodzić u Rymie, *Backaiŭšćyna*, *Zmahannie* i *Kałaski* — u Mŭnchenie, *Boźym Ślacham* i *Moładz* — ũ Paryży, *Bielarus*, *Bielaruskaja Trybuna*, *Zapisy* i *Vieda* — ũ New Yorku, *Napierad* — u Luvenie A z-pasiarod piśmiennikaŭ i krytykaŭ, aprača Natalii Arsiennievaj, adciemlenaj takźa j autaram (b. 91), prypomnim R. Krušynu, A. Sałaŭja, U. Kliševiča, J. Vičbiča, M. Siadniova, A. Adamoviča, S. Stankieviča, J. Stankieviča.

Havoračy ab ũciakačoch, nielha zamaŭčać ab praśledach i stratach spryčynienych narodu kamunizmam, asabliva bielaruskaj inteliħencyi: da 15000 padpisanych, dola jakich niaviedama, adnatavanych takźa j autaram (b. 104), dadamo cyfry adnaje naviejšaje statystyki, pavodla jakoje pajšlo ũ raschod dobrych 18 vysokich pralataŭ katalickich i pravasłaŭnych razam z tryma tysiačami niźejšych duchoŭnikaŭ, 13 akademikaŭ, 74 profesary j vučonyja, 54 dziejačy hramadzkija, 10 artystaŭ teatralnych, 59 piśmiennikaŭ paetaŭ i literaturnych krytykaŭ. Cyfra heta dajchodzić da 1m800 tysiać kali dadać usich zlikvidavanych iz sialanstva¹¹.

* * *

My viedajem, naźal, što pryvatna mohby sabie chto j niedacaniać duchoŭnaha apostalatu katalickaj Suboźni i jejnaha viekavoha ũkladu (kantrybutu) dla kultury i cyvilizacyi; adyź nia moźam nijak zrozumieć, jak moźna kiravacca hetkim manieram, spaŭniajućy svaje abaviazki profesyjnalnyja. Čamu Messina patraktavaŭ bielaruski katalicyzm (nia toj polski denacyjanalizujućy) jak biaspłodny dla prabudy litaraturnaj i nacyjanalnaj (bb. 53, 66); sympatyzujućy adnachaśna dla pratestantyzmu, żydoŭ dy Carkvy pravasłaŭnaj (jakaja była ũ peryjadzie paślaŭnijnym ma-

hnutym rusyfikatarskim dziejnikami) i dla elementaŭ anarchistyčnych? Hetak nie adnosilisia naviet filokamunistyčnyja bielaruskija historyki litaratury, jak naprkl. Dvarčanin, ci inš. Z autaraŭ, cytavanych Messinaj, nia mała jość katalikoŭ, jak nprkl: Fr. Bahuševič, Iv. Łuckievič, A. Jelski, A. Abuchovič, P. Bachrym, K. Kastravicki, J. Kupała. Z ich (nie pakušajemsia pieraličać usich) śmat zaŭdziačvajuć svajo nastaiħennie mastackaje vučonym i haračym katalickim duchoŭnikom, jak naprkl sialanski paet Bachrym zaŭdziačvaje svajo ũzhadavannie kulturu j inspiracyju svajmu aśviečanamu ũzhadavaŭcu ks. Mahnušeŭskamu, viedamamu pieršaadradźencu bielaruskamu. Ab im naviet napisana monohrafija vydatnym patryjotam i dziejačam ks. Ad. Stankievičam.

I kali autar voliŭ uspomnić ab takich viersarobach, jak P. Broŭka, A. Aleksandrovič, Klimkovič «haduncoŭ savieckaha reźymu» (b. 115) dy dvuch żydkoch C. Kartnym i Z. Biaduli, dyk čamu nia byŭ ľaskaŭ uspomnić i druhich sapraŭdnych talentaŭ, jak naprkl. U. Chadyka, zamučanaha ũ Sibirskaj katarzie, zatoje, što nie chacieŭ pradać svaje bačkaŭšćyny j svaje mastackaje voli; Ł. Henijuš, i hlyboki K. Svajak (ks. Stepovič), jaki pakinuŭ niekulki tomikaŭ tvoraŭ (*Maja Lira*, *Dziannica majho ŭčćicia* idr.); A. Ziaziulu (ks. Astramovič) z jaho žornikam paezyi *Z Rodnaha Zahonu*; piśmiennika i paeta V. Advaźnaha (ks. J. Hermanovič MIC), jaki taksama skončyŭsia ũ Sibiry; St. Hrynkieviča, piśmiennika j krytyka-psychaloħa, pierakładčyka *Sledam za Chrystom* T. Ą Kkempis, jaho viedamaja povieś trylohija *Carkva-Pomsta-Viaznica* dy inšych? My-b nikoli nie pastavili hetych pytanaiŭ Messinie, ani rabili-b nieklich roźnic miź katalikami, żydami, ci pravasłaŭnymi na litaraturnym poli¹², kali-b jon nie zapiarečyŭ Suboźni katalickaj i katalikom miesca, jakoje naleźycca im u bielaruskim narodzie. Dalej, vytykać zaŭsiody kastry Inkvizycyi, vyhladaje na abniźannie krytyki j litaratury da mitynhavaħa ruchmaćcia. Peŭnieź, nadta balić toje, što Skarynava treciaja drukavanaja Biblija była spalena, jak zapadozranaja ũ herezyi (b. 36), pierakładčyk bo nia daŭ vyraznaha znaku, što nia byŭ pratestantom; adyź bylob jaśće bolš balučym, kalib henaja kniha, majučaja źmiaśčać — jak my vierym — niatykalnaje abjaŭlenaje slova Boźaje, achova jakoha daručana Zbavicielem universalnaj Eklezii, była pasiejela siarod niaśviedamych viernikaŭ niapraŭdu. I kali jezuity «lutujuć» na niekatoryja knihi «asudźajućy ich biespasčadna na kaścior», dyk heta nie tamu, što jany drukavany «pabielarusku» (b. 42), ale tamu, što jany heretyckija. A ũsio-ź i jezuity, darma što byli pieravlaħna čuźaziemcami, dla Bielarusi prysłuźylisia publikacyjami, inspiracyjaj, kali nie biespasrednym autarstvam, reliħijnaha tvorstva, piesiennictva naprykħad¹³. Datyčna zlučennia z Rymam, dyk zapiarečvajem toje, što byccam Žyħimont III i jezuity pastupili, prynamś napačatku, niapравilna (b. 41). Zlučennia žadali samy-ź pravasłaŭnyja, jakija z bolem hladzieli na svaju Carkvu zahroźanuju pratestantyzmam i biazładździem. A zreštaj — nia buduć-ħa historyki katalickija naśledavać svaich vorahaŭ, vystaŭlajućy samyja tolki svaje cnoty, a chavajućy pachiħy...¹⁴.

Pakidajućy inšyja zaćciemki, vykaźam asnaŭniej-

¹⁰ Hl. *Pratest Bielaruskaha Navukovaha Tavarystva proci dekretu Rady Narodnych Kamisarav BSSR u spravie reformy bielaruskaha pravapisu*, in R. SMAL STOCKYJ, *Ukrainiška mova v Sovjetskij Ukraini*. Vařava 1936 bb. 223-228.

¹¹ Hl. PRAKOP KAVAL, Bielaruś u datach, liħach i faktach, Paryź 1950, bb. 54-62. Ab naviejšych antykatalickich manifestacyjach na Bielarusi savieckaj, hl. A. NADSON, *Supračkatalickaja prapahanda ũ BSSR ũ čas. emihracyjnaj Boźym Ślacham*, 1952, n. 51, bb. 4-6.

¹² Što da pravasłaŭnych, dyk nia redka zdarajecca, što jany śchavorać malitvy katalickija z tradycyjnaj pryvyčki ũ niekatorych siemjach, dyj u žyćci kulturnym i hramadzkim, za maľymi vyniatkami utrymouvajucca suadnosiny davoli pryjaznyja (Prkl.)

¹³ Niekatoryja dumajuć, naprykħad, što viedamaja pryhoźaja pakutnapapularnaja pieśnia «*Ach moj Boħa, vieru Tabie*» pachodzić z jezuičkiej Parachvii Fašćatka ũ Mahiloušćynie (Prkl.)

¹⁴ Hl. A. M. AMMAN, *Storia della Chiesa Russa*, Torino 1948, bb. 168 n i 261n.

šuju staronlivašć infarmacyjaŭ u aütara, vyprastoüva-jučy j dapaüniajučy koratka niekatoryja viedamki z žyćcia najboľšaha bielaruskaha paeta našych dzion, Janki Kupały (pseudonim Jana Łuceviča, urodž. 25.VI. 1882), paezyja jakoha «zblížana svajoju daskanalnaju formaju da klasyčnašć hreckaj u lepšym jaje razu mienni» (b. 78). Prypaminajem, što Kupała supracavaü z *Našay Nivaŭ* nia ü Miensku, jak napisana na b. 75, ale ü Vilni¹⁵. Adnosna relihijnašć paeta, na jakuju velmi mała krytykaü zviartaje uvahu, dokt. Piotr Tatarynovič letaš, z nahody 70-cia narodzin i 10-cia šmierci paeta, napisaü u svajoj časopisi adzin cikavy artykulik¹⁶. Šćviardziüšy, što na dne Kupała-vaj dušy žyła viera ü Boha, prajaülajučysia praz pryzmu trahedyi svajho narodu, što j abjašniaje tyja radykalnyja vyskazy jahonyja, artykulist charakteryzuje tuju vieru šturmam Izraela da äniela: «Nia pušču ciabie, pakul nie pabahaslaviš mianie». I na dokaz, što heta nia jošč tolki jaho adnaho üražannie, cytuje adnu zäciemku, znajdzienuju na marhinesie adnaho biblitačnaha vieršu Kupały: «Heta bunt ducha, poü-naha bolu. Heta hordaja malitva, kab Boh čymchut čej viarnuü volnu bačkaüčynu». Tamu niekatoryja vyskazy jahonyja, jak kančatkovyja, naprykjad, slovy vieršu *Maja viera*: «U narod i kraj svoj tolki vieru» — nia možna brač u sensie pahanskim, ale, jak vidno z kontekstu, u sensie sucelnej lubovi kraju z usimi jaho duchovymi skarbami, a znača j vieraj u Boha tak hlyboka zakaronienaj ü jaho prostym i darahim narodzie.

A chto chacieüby šče bolejš dokazaü viery ü Kupały, dyk tojša a. Tatarynovič, jaki mieü honar z ks. Ramejkam, vialikim pryjacielem paeta, jaho adviedvač, vynosiačy üražannie ab vieručašć jak samoha paeta, tak i žonki jahonaj, raskazvaje ü svaim artykule, jak u 1919 h. Kupała prysutničaü kožny majovy viečar na filazafična-relihijnych kanferencyjach vučonaha duchoünika bielaruskaha F. Abrantoviča (rektara tahdyšniaj Mienskej Seminaryi Duch-pierkł.), i pažniej pryniaüšv. sakramenty pierad krychu ryzykoünaj apercacyjaj:

Da savieckaha režymu Kupała nikoli nia mieü ščy-
raha entuzyjazmu, a tymbolejš padchalimstva. Sama *Bolšaja Encyklopedyja Savieckaja* piša, što jon «nie

¹⁵ Hl. I. DVARČANIN, *Chrestamatyja novaj bielaruskaj literatury*, Vilnia 1927, b. 83.

¹⁶ Hl. P. TATARYNOVIČ, *Na marhinesie uspaminaü ab J. Kupałe*, in čas. emihr. bielar. *Žnič*, 1952, n. 19, b. 5.

adrazu üciamiü esencyju vialikaj kastryčnickaj reva-lucyi»¹⁷. Budučy na niejki čas aryštavanym praz GPU u 1931 h., padčas apošniaj švietavaj vajny byü savieckimi üladami departavany, dla üsiakaj peünašć, iz svajho asiedku pad Oršaj u Maskvu. Na hetaj przymusovaj emihracyi jon napisaü adzin z apošnich svaich vieršaü¹⁸, moü testament duchovy, tak čarujučy svajoj niezraünianaj pryhožašćiu, što čiba ni adzin bielarus, čytajučy jaho, nia üstrymajecca ad sloz: *Ja ad vas daloka*. Aplakaüšy svajo prabyvannie «pad čužym niebam», jon trapnymi metaforami z čuľaj šyrokaŭ malaüničašćiu zajaülaŭe, što ničoha ü šviecie nia moža zatamavač dumki i piešni ab svajoj darahoj staroncy, i ničto nia zmoža dač jamu «sad tak hadavany, dzie taki tam choram, važna zbudavany, što mnie zamianilib chatu i biarozki, chatu i biarozki bielaruskaj vioski».

I zakančvaje paezyju nastupna:

Ja ad vas daloka... Boža ty moj mily!

Nierazlučny z vami da samaj mahily,

Nie pakinu dumač švitam i ü paciomku:

Jak tam žyviacio vy, jak žyvie staronka?

A choč dašč mnie dola ü damavinie miesca,

Üstanie cieü z ziamli moj, na kryž abaprecca,

I ü toj bok hladzieci budzie viek niazvodna,

Dzie lažač zahony Bielarusi rodnaj.

Što chacieü skazač paet, spaminajučy kryž, pyta-jecca a. Tatarynovič, kali nie žadannie — takoje nie-šta nieabyjakavaje ü kamunistyčnym režymie — kab mahiła jaho vyhladała pachryšcijansku? Nažal sian-nia nad toju mahiľaj mo nia ma kryža. Paet rastaü-sia z žyćciom 24 červienia 1942 ü velmi tajomnyh abstavinach tađy, kali savieckaja ülada namahašiasia zloüžyvač jaho imia j autarytet dla svaich perfidnych metaü¹⁹.

Kali-b Messina mieü na uviecie hetyja vie-damki, dyk čiva nie napisaüby, što Kupała «u 1917 praniašiasia kamunistyčnymi idejami» (b. 76).

U. A. Floridi T. J.

¹⁷ Hl. *Bolšaja Sovetskaja Sovetskaja Enciklopedija*, t. 35, 1937, kal. 496. U spravie filakamunizmu A. ČIVILICHIN, ü recenzii, zmiešča-naj u *Pravde* z 7.II. 1953, b. 2, *Antolohii bielaruskaj paczyi*, narakaje, što n. bielaruskaj savieckaj paczii vialikaja ubohasc elementu katchoz naha dy naturalnaj transformacyi ind. hetaja tradycvijanalistyčnaja pastava velmi mała kamunistyčnaja savieckaj paezyi bielaruskaj davoli dobra adciemlena takža i Messinaj /hl. bb. 105 i 124 125/.

¹⁸ Zmiešć jaho možna znajšć ü bielar. emihr. tydničaviku «Bačkaüšćyna», 1952, n. 25-26, b. 2.

¹⁹ Hl. PRAKOP KAVAL, *kn. cyt. i hvezetv Belarus* 1952, n. 5 i *Bačkaüšćyna* 1952, n. 37.

Sľuchajcie bielaruskich radiopieradačaü z Vatykanu kožnaje pjatnicy ü Europie ü hadzinie 18,30; u Amerycy ü h. 24,30; ü Aüstralii kala h. 1-3 ü šybotu — na karotk. chvalach 50,26; 31,41; 41,21; 25,55; i na siarednich chvalach 196.

Za dalejšyja üplaty na *Žnič* dziakujem: M. Serd-ku 1280; J. Pit-ku 3140; J. Čarapuku 1256; J. Čarnec-kamu 1100; V. Zyžn-kaj 1875; M. Kučuru 625; M. Bie-lamuku 625; Ül. Kabušku 635; Dr. B. Hrab-mu 1270.

UVAHA! Pavažanych Čytačoü, Padpišćykoü i Kolporteräü našych vietliiva prosim:

1) aplacič zalehľuju naležnašć za *Žnič*,

2) padavač kožnuju žmienu adresu,

3) zdabyvač jaknajboľš novych Čytačoü, za što žhary dziakujem!